

69

# శ్రీ పత్రికీ గీతాలు

(స్మారక సంపుటము)

OFFICE OF THE...  
4 - APR 1940  
MADRAS

SC100-1863

Access 18



2

అణాలు

\*

సంపాదకులు

ఆచార్య రంగా

69

# శేష దీపలింగీతాలు

(స్మారక సంపుటము)

4 - APR 1940



SCNO-1863  
Acc 1863



2

అణాలు

\*


సంపాదకులు

ఆచార్య రంగా

# శెట్టిపర్తి గీతాలు

SCNO 1863

Accno-18874



ఆచార్య రంగ

సంపాదకులు

ప్రకాశకులు:

ఆంధ్ర రైతాంగ గ్రంథమాల  
సుడివాడ.

బ్రాంచి: రామానీడు విద్యాభయం, నిడుబ్రోలు.


రైతాంగ గ్రంథమాల: 6 వ పుష్పం

1 డిశంబరు 1939

ఉ ద యి ని ప్రెస్.

57 వరదాముత్తియప్పన్ వీధి,

మద్రాస్, జి. టి.



# మన శెట్టిపల్లి

“ గోభూమి ” కి వచ్చినాడు శెట్టిపల్లి. ఆయనవస్తేసరి పండుగనాకు భారతీదేవికి, మా అమ్మాయి, సుశీలాదేవికి! మేమందరం ఆ బుట్టలమీద కూర్చున్నాం. ఆతడా బెంచీమీదకూర్చుని ఏవేవోమాటలు చెప్పతూ, మధ్య మధ్య పకపకా నవ్వుతుంటే, ఎంతటి ఆనందమును, సౌఖ్యాన్ని వుషారును నేమంతా పొందితిమి. అరమరలేకుండా, నిండు చూపునంపుశక్తితో, విప్లవకాలపు ధాటితో ఆతడు పల్కుతుంటే మ్రోగిన ఆ “కంచు నినాద మునకు” సరిపోయేది కంచిలోని ‘గణగణ’ మనే గంటానినాదమే సుమండి.

## ఆంధ్రుల ఆదరణ

ఆంధ్రులు ఆదరించుటకు వెనుదీస్తారన్నాడు. పత్రికలకువ్రాస్తే చదువు తారు, కాని చెల్లింపరట. పుస్తకాలువ్రాస్తే పొగుడుతారు, మరికొనరు. డబ్బివ్వండి, కామ్రేడ్సుకైనా పుస్తకాలను, పత్రికలను యివ్వరాదు అంటున్నాడు. పుస్తకాలు, పత్రికలు అమ్ముట యెంతటి జాతీయసేవయో మనవారు అంతగా గ్రహించలేదన్నాడు. ఐతే మీరు, రైతాంగ గ్రంథమాలను నడుపుచున్నారనా, పుస్తకాలను, పత్రికలను అమ్ముతున్నారనా అట్లా మాట్లాడుచున్నారని అన్నది నూ అమ్మాయి. “తప్పక అంతే! పుస్తకాలను కొనకపోతే, వ్రాసేవారికి తిండియేది? అచ్చువేసి ప్రకటించేవాళ్లకు వరుమానమేది? ఎన్ని గ్రంథమాలలు అదృశ్యమైపోయాయి. యెందరు గ్రంథకర్తలు

దినాబా తీశారు. రంగాగారు కవులు వ్రాయడంలేదో అంటారు. ఎట్లా వ్రాస్తారు వాళ్లు, తిండి పెట్టువారే లేకపోతే” అన్నాడు.

“డబ్బుమాకొరకు, మేము దేశంకొరకు”

“ఎంతసేపున్నా డబ్బులు, డబ్బులో అంటారేమండి, సోపలిస్తు లకుకూడానా యీ ధోరణి” అని ఛలోక్తిచేసింది నూబిడ్డ.

“అవును, డబ్బు, సూస్వార్థం, మాకొరకు, మేము దేశంకొరకు” అనిరి. ఆ కమ్మనిమాట, ఆ యరమరలేని దేశాభిమానతత్పరత ఎన్నటికైన ఎవ్వర మైన మరువగలమా? అంతటిమాట పల్కు అర్హత శెట్టిపల్లికి పూర్తిగా కలదు.

ఆ మాటలను చావుకు మూడువారాలముందే పల్కిరి. అదియే మనందరికి అంత్యసందేశంగా తెలియకనే తెల్పిరి కాబోలు.

శెట్టిపల్లి మేము బర్మాకు మరొక్కదినానికి బైలుదేరుతామనగా, అంటే 1939 జూలై 4 తేదీన మరొక్క సంగతి వ్రాసినాడు, తనకు నలభైరూపాయల అదాయం కల్గిందనట. పత్రికలు అమ్ముతున్నవట, యిక భోజనానికి దిగులులేదు. ఆ కుబేరుడినైనా ధిక్కరించుతానన్నాడు. పెండ్లిచేసుకుందామాయను కోరిక కల్గిచున్నదట. “వితంతువునే నెతకండి” అని భారతీదేవిని కోరినాడు.

ఆ వౌర్యాగ్యపు టైఫాయిడు (విషజ్వరపు) నోటపడినాడు. తనకాసం గతి యింకా తెలియలేదు. “త్రిపురీసమస్య”యనే గ్రంథాన్ని పూర్తిచేస్తుంటి నని, ఫార్వర్డు బ్లాక్యొక్క అశయాలగూర్చి, స్వరాజ్య సంరంభము వెన్వెంటనే సాగించవలసిన అవసరాన్ని తెల్పుచూ “వాహిని”కి మరొక్క వ్యాసం వ్రాయబోతున్నానని వ్రాసినాడు. ఏదో సాధారణ జ్వరంకదాయనుకొని, బెజవాడకు వెళ్లి నవాడను గుడివాడ వెళ్ల కుంటి! అదియే నా దురదృష్టము. ఆ పిమ్మట బర్మాకు వెళ్లితి; తిరిగివచ్చుసరికి, “శెట్టిపల్లి” యీలోకంలో లేడన్నారు. నా విచారానికి అంతుకలదా?

యీనాటికి శెట్టిపల్లి పల్కులలో ఏది తలంపుకొచ్చినా, ఏదో కొండంత రైతాంగశక్తి మనల విడచిపోయిందనేగాథ భాధకల్గుతుంది.

ప్ర ధ మ ప రి చ యం

ఆయన్నారెండవ ఆంధ్రరాష్ట్ర జమీన్ రైతు మహాసభలో 1933 సెప్టెంబరునందు ఏలూరులో కలుసుకొంటి. వుత్సాహుడైన కుర్రవాడను కొంటి. ఏవో పాటలు పాడతానన్నాడు: పాడినాడు. యీనాడు ఆంధ్ర రైతుకులీల హృదయాల్లో ఆశాలతలవెల్లి విరియింపచేస్తున్న “ఆగునా జీవాలు, సాగునా లోకాలు, రాజుగా మనమెంచి రైతుజూడకపోతే” అను “విప్లవ సవాలు” గీతాన్ని విసరినాడు మాపైకి! యింకా బలపడకపోబ ట్టియో, ఆనాటి వాతావరణం సుముఖంగా లేకుండుటచేతనో, సభకంత సూతనకాంతుల కల్గించలేకపోయెను మన శెట్టిపల్లి. 1934 లో “రైతు భజనావళి”కి పాటల నాహ్వనించితిమి. వచ్చినవి శెట్టిపల్లి గీతాలు. కామ్రేడు నన్నపనేని వెంకట సుబ్బయ్య పాడినాడు “ఆగునా జీవాలు” అనే సవాలును. ఆనాటినుండి యీనాటివరకు రైతుభజనావళికేగాక, ఆంధ్ర రైతాంగవుద్యమానికే సవాలు గీతమైనదా శెట్టిపల్లి పల్కు.

అడిగిరి భారతీదేవి అపాట నెప్పుడు వ్రాసితినని! చెన్నపట్టణంలో సముద్రతీరానవుండి వోసాయంత్రం అట్టే రాగాల తీస్తుంటే, పిల్లపైరులు తలంపునకొచ్చెనట; పాలికేకలు వినవచ్చెనట; యీబస్తీలకు గతియేమి? యీ ధనికుల జీవితమెటుల? మా రైతులకు పట్టంకట్టకపోతే అని తోచిందట. ఆభావముద్రనుండి వెల్వడింది విప్లవకారకపాట; మరికేక!

అన్యాయాన్నీ, అధర్మాన్నీ సహించలేదు

బహులదాయకోరు. కోపానికి అంతువుండేదికాదు. అయితే అన్యాయాలకు ఓర్వడు; అధర్మాన్ని కాలరాస్తానంటాడు. గాంధీయుగంలో అహింసాధోరణే; కాని మరోకాలంలోనైతే అభిమన్యునికే కాంతులు కల్గించగలడు. ఆ “పోలికేకలు” యీనాటి వాళ్ల వేకావు. వై అంగిరి

కన్నడేంత బలంగా చర్చించుట ధర్మతత్పరతగల ఆతనివంటి వారికే సాధ్యమూ యిక తిరుగబడ్డాడా, విరోధుల కెంతబాధ? ఆయనచరాని ధర్మనిష్ఠాపరత్వమే ఆతనిశక్తి.

### నిర్మాణశక్తి

ఆతని నిర్మాణశక్తి ఆశ్చర్యము కల్గించును. తనపుస్తుకాలను, యితర విప్లవధోరణి పాత్రాలను ప్రకటించుటకై వాక గ్రంథమాలను స్థాపించాలనుకుంటూ వుండెను. నిడుబ్రోలులో రైతాంగవిద్యాలయ ఛాయల క్రింద స్థాపింపబడి, నెమ్మదిగా కదలుతుండిన రైతాంగ గ్రంథమాలనే తీసుకోరాదా" యని సలహాయచ్చితి. వెన్వెంటనే, రైతాంగ గ్రంథమాలనే గుడివాడకు 23-12-38 తీసుకొనివెళ్ళినాడు. వెంటవెంటనే మూడుగ్రంథాలను ప్రకటించినాడు. సంవత్సరానికి నాల్గో ఆరో గ్రంథాల ప్రకటిస్తానని పల్కినాడు. ఆతనికి డబ్బు దొరకదా? పుస్తుకాలు పుట్టవా? బ్రతికేవుంటే యీనాటికి "అంబులపాది" "జ్యోతిర్మయినక్షత్రాలు" "త్రిపురీసమస్య" ప్రకటింపబడెడివే! ఆకార్యదీక్ష, చురుకుతనము మనయువకులకందరికి ఆదర్శప్రాయం.

### నిరుత్సాహపరచడు

"రైతులకిక దిక్కేదీ" అనే తత్వము ఆతనిచెంతకు చేరనేలేదు. మా "ధాటికి యెదురేది" అనే ధోరణే ఆ విజయభానునిది. "వచ్చే, వచ్చే" కాచుకోమంటూ వచ్చేవాడు! "పో, పో, పారిపో" అని దొంగల మంద లించేవాడు! తిరిగి తనవారిజేరి, "రాండి, రారండి, మన విజయలక్ష్మీకి పట్టాభిషేకం చేస్తామ"నేవాడు. అంతట జయభేరి మ్రోగించేవాడు! ఎవ్వరైనా రైతువుద్యమాన్ని నీరసంగా మాట్లాడెనా "వోహో, వినపడలేదా మా విజయఘోషలు, కనపడలేదా మా యెర్రజెండా" అంటూ హృదయవీధిని పల్కుల చిత్రించేవాడు!! మన ప్రపంచాన విసరేవాడు.

ఆతనియందు ప్రతిబింబించిన రైతుతత్వము, ఎదురెదుంగని పల్లవ, కాకతీయ, విజయనగర, రెడ్డి, పాండ్య, చోళ, చేర రాజ్యాల నిర్మాతల నవయావ్వనపు వీరశక్తి! ఆతని ప్రతిరేణువు, ప్రతిపల్కులో, "రంకె" వేసే ఆంబోతెద్దుబలం కలదు. ఆయన్నుండి మేము నేర్చుకొంటిమా, మానుండి ఆతడు గమనించెనా? ఆతని పుత్సాహం, పుద్రేకాలను మేము గ్రహించుకొంటిమా? మాశక్తిపరంపరల నాతడు ప్రతిబింబించెనా? నే తేల్చలేను? కాని శైటిపల్లి గీతాలవల్ల మేమెంతో శక్తిసేగాడు, పుషారను పొందినాము! పైగా నూతనభావాలను, ధోరణిని, నడకను, మరి, పురవడిని వృద్ధిచేసుకోగలిగితిమి. కనుకనే శైటిపల్లి యికలేడంటే యెంతోబాధ మాకు, మన రైతు కూలీలకు కలుదున్నది.

### అడ్డెరుగని ముందు పడక

అవ్వి పాటలా? పాటలేనా? పొలికేకలేకాదు, జయభేరిమ్రోతలు. వోమారు యీదేశానికంతా మేముకాదా కర్తలం అనుకునేవాడు! కాదనేవారుంటే, రారండి అంటూ దూకేవాడు! మరోమారు రైతుసంఘాలను త్రొక్కివేయా లనుకొనేవారిని తల్చుకొనేవాడు! వారిపై విరగబడి వచ్చేవాడు! అదిగో, జమీందారులు కుట్రచేస్తున్నారు అని వినేవాడు, "ఆ, ఆ, రావడమే, మారైతులమీదనే" అనుకొంటూ, త్వరపడి తత్తర పాటుతో, ఎగిరి, ఎగిరి, దుముకుతూ, వస్తుండేవాడు.

కనుకనే ఆంధ్ర కాంగ్రెసు పెద్దల నిరంకుశచర్యలకు వోర్చుకోలేక పోయాడు. వారివయస్సు, నెగసిన వెంట్రుకలు, అధికారాన్నత్యాన్ని జాచి వెరవలేదు. "తెలుసుకోదగిన పట్టాభి" యనే రాచకీయచర్యను తనచిరు పొత్తముద్వారా ధైర్యంతో, మరి పట్టుదలతో విసరివేశాడు! ఆ దెబ్బ యింకా గింగురుమంటున్నది ఆంధ్రదేశాన!!

### నూత్న భావాలు

క్రోత్తది యేదైనవస్తే దాన్ని పట్టిచూడాలనిండే. ఆ 1933 వరకు జాతీయవిప్లవవీరులకే వందనాలు. కనుకనే విసుగెరుగని ఆకవికుమారునికలంతో

“ జ్యోతిర్మయి ” అనేపదాల పోత్తాన్ని ప్రకటించాడు. “ సూర్యనమస్కారాల ” నేర్పుమందిరా 1934 లో వినయాశ్రమమందు. అది నేర్పుతానన్నాడు. సోషలిస్టు వుద్యమమొచ్చింది. అందుతాముందన్నాడు. త్రిపురిలో సోషలిస్టుల వక్రనడతలకు విసిగి, పూరుకొనక విరగబడి విమర్శించాడు. అది చాలలేదు. ఫార్వర్డు బ్లాకు వస్తున్నాడని విన్నాడు. రావలసిందేనన్నాడు. రప్పించాడుకూడా చురుకైన, బలమైన, ధీమాగల నాల్గవ్యాసాలతో, వంద చర్చలతో. అందరికంటెమించి, మరి విజృంభించి, “ ఫార్వర్డు బ్లాకు ”ను ప్రజలహృదయాన ప్రతిష్ఠాపనచేశాడు.

ప్రపంచానుభవం

కమ్మని తిండే కాదు, ముచ్చటైన గుడ్డలేకాదు. ఆనందమును కల్గించు చెప్పల జోడు, కండ జోడు, క్రాపింగులనుండి, తాంబూలం వరకు అన్ని అనుభవాలను కోరేవాడు. అంతకు మించిన అనుభవం ప్రజలందరికి కావాలనే ఆతురత పడేవాడు. తనకు డబ్బు లేదనే దిగులులేదు. మరొక్కరికి లొంగి చేయి జాచేవాడు కాదు. క్రమంగా ఆయంద చందాలు తనకొక్కనికే యేల అనే భావాని కొచ్చినాడు. ఆర్థిక స్వాతంత్ర్యాన్ని సంపాదించుకొన్నాడు. యింతలో—

నేర్చుకొనే దానికి, తనకు నచ్చినవాళ్లవద్ద, తయారుగా వుండేవాడు ! అది నా యదృష్టం. నేచెప్పితే చాలావరకు వినేవాడు ? “పాటలు వ్రాయి, పోట్లాటలుమాను, భావాల సృజించు, భోగాలమాను, నూతన తేజాన్ని ప్రసాదించు, వట్టి వట్టి తిరుగుళ్ల మానుము” అని యెన్నో మారులు నే చెప్పుతుంటే, సరేననేవాడు ? నావద్ద కొచ్చినప్పుడల్లా, వొక్కొక్క క్రొత్త భావాన్నో, పాటనో, పల్కునోచూపెట్టేవాడు ? నే నెరుంగుదు, నిమిష నిమిషానికి విపరీతంగా పెరిగి పోతున్నాడని, భావాల్లో, పోకడలలో, మరి నడకలలో ?

పొలికేకవేసే రైతుకూలి పల్కు, నిండు పంటలజూచి ఆనందించి ధాన్యరాసులపైవీచు రైతుకూలీల ఆత్మవిశ్వాసము, రకరకాలుపంటల వివిధ

వత్సరాలలో, ఎండవానలకు లెక్కజేయక, అతివృష్టి అనావృష్టులకు వంగి పోక, కరకు కాటకాలకు క్రిందబడక, యుగాలపర్యంతం రాజులకు, రా రాజులకు తిండినిచ్చే రైతులతేజం ఆతనియందు ప్రతిబింబిస్తూ వుండేవి? ఆ వ్యక్తియొక్క సర్వాణువుల నిజశక్తియంతా రై తాంగపురాణువను, కూలీల కామితార్థాలను సార్థకపరచుటయందే నిమగ్నమైయుండెడివి !

గీతాల మహత్తర శక్తి

కనుకనే రోజురోజునకు పెరుగుచూ, కొంగ్రొత్త ధోరణుల నవలంభించుతూ, బహుదూకుడుగా పరుగులెత్తుచుండే యీ భారతీయ రైతు కాట్మికోద్యమాలకు, పోటీపడుచుండే నూతనపు-తలంపులనేగాక, కార్య ధోరణిని, నడకలనేగాక, రాజ్యాధికారకాంక్షను కల్గించగల్గు మహత్తర శక్తిసంపద శెట్టిపల్లి గీతాలలో ప్రతిబింబిస్తున్నాయి.

“ ఆరరాదీ అగ్నిజ్వాలలు, అణగరాదీ విజయఘోషలు రైతుకాట్మిక రాజ్యస్థాపనచేసి భాసిలునంతదాక ” అంటూ అందరిని “ రైతు, కాట్మిక రాజ్యస్థాపన చేయగావలె, లెండు లెండోయి ” అని మేల్కొల్పుచూ మన శెట్టిపల్లి హృదయం యీ స్వరాజ్య సంపాదనా ప్రయత్నమునుమించి ఆ పిమ్మట రైతుకూలీలను స్వధర్మనిరతులుగా చేస్తూనేయుండును.

ఆయాకాలానికి అవసరమయ్యే భావాలను ప్రకటించి, హృదయాలు నుత్సాహపరచు, ‘ రుద్యార్థు కిప్పింగు ’ లాంటి కవులే, నోబులు బహుమతుల పొందుచున్నారు. అప్పటప్పటి ప్రజలకు నూతనశక్తుల కల్గిస్తూవుండే ‘ బర్నా రుషా ’ లాంటివారికే ఆ బహుమతులు వస్తున్నవి. కాని, రానున్న కాలాల వారికి కూడా వుత్సాహమేకాక, ప్రోత్సాహము, నూతనభావాలేకాక, క్రొత్త కార్యపటిమకల్గించుశక్తి, మరి అదృష్టము యే “ నైల్లి ” కోకల్గింది యింగ్లండులో. నవ్యభారతావనిలో మన “ శెట్టిపల్లి ” కి అందినది.

ఆధునిక కవి గాయకులకు మార్గదర్శి

యీనాటి కవులెట్టి ధోరణిలో వ్రాయాలో, గాయకులు పాడాలో, భజన పరులు తాళాలు వేయాలో, ప్రచారకులు వారందరి శక్తు

త్సాహముల నుపయోగించుకోవాలి “తునికి పాడు” రై తాంగ విద్యాలయ మందు 1939 మే 25 వ తేదీన తానే తెల్పినాడు!!

మన సారస్వతానికొక వన్నె దెచ్చినాడు మన శెట్టిపల్లి. మనపదాల కొక శక్తి కల్పించాడు. మన నడకలకొక నూతన గమకం పొందు పరచాడు! ఎన్నాళ్లు బ్రతికెను యింతకు? యిరువది నాల్గేండ్ల గదా! ఆ ‘షెల్లీ’ కూడ యిటులనే!

యింకెన్ని పాటలు, పద్యాల అల్లెవాడో? మరెన్ని క్రొత్తకాంతుల విరజి మ్రోవాడో?

యా జూలై లో “గోభూమి”కి వచ్చినప్పుడు రెండు నూతన పాటలు పాడినాడు. వాటిని వెంటనే “నాహిని” పత్రికకు పంపమంటిని. సరేననెను. యింతలో ఆ జ్వరమున కాహుతుడై నాడు. యీనాడాపాట లికయెటుల దొరుకుతాయి?

“ఆరెండు పాటల మొదటి మాటలు”

“ఎగిరింది, ఎగిరింది అది వొక్క జెండా,  
సరిక్రొత్త జెండా, మన యెర్ర జెండా”

“వురిమింది, వురిమింది వురుము, వురిమింది”

రైతుకూలీల గర్జనలు వురుముల బైలుదేరినవట, మెరపులతో లేచినవట. జమీందారులనడంచుటకై, షాహుకారులతో తొలగడ్రోయు టకైమాత్రమే కాదట!! అసలిన్నాళ్లనుండి తమ్ముణచివేస్తున్న తమయొక్క బానిసత్వతత్వము, పతితపల్కులు, పిరికతనముల విసరివేయడానికై రైతుల సత్తా “వురిమింద”ట.

పాటల ప సం దు

ఆయన పాటలన్నీ అంతే! వోమారువంటే అవ్వి మనస్సున నిల్చి పోవాలసిందే. వాటిభావము హృదయానికి వుత్సాహము కల్పించవలసిందే! జీర్ణించిపోవుచున్న రైతుకూలీలకు నవజీవనామృతమును ప్రసాదిస్తవి ఆయన ఐదాలన్నీ!!

తన పాటలపాడుటకు సరిపోయే రైతాంగ గాయకుడు, తనలాంటి సానబెట్టి నిరత్నం, తనతోడి బీదరైతుబిడ్డ, అట్లూరి అప్పారావెదొరికాడు.

“వచ్చింది, వచ్చిందిగా,” అంటూ పరుగు పరుగున వస్తూవుండే వాడు అప్పారావు. “ఏమిటేమిటయ్యా” అంటే “శెట్టిపల్లి మరో చిచ్చులపిడుగువేశాడు. పట్టుకొచ్చాననేవాడు. పాడమంటే, అట్టేలేచి, ఆ జిర్రతలతో, తళ్లతళ్లమనే కన్నులలో శెట్టిపల్లి తత్వాన్ని రైతుల నిజశక్తిని, కూలీల కాటకాన్ని తళ్ళుతళ్ళుగా వెల్లెస్తూ పాడుచుంటాడు యీ రయి తాంగ గాయకుడు. యిక యెవ్వరీ గాయకునకు విజయంపు పల్కుల ప్రసా దించేది అనిపిస్తుంది.

ఐతే విచారపడుటతప్ప! విచారమనేదే శెట్టిపల్లికి తెలియదుగా! నిస్సారులైన తన రైతుల, నిద్రాణులైన తన కూలీల వెరుగడా? ఐనా వారియందంతర్గర్భితమైన బడబాలనాన్నే ప్రజ్వలింపజేయాలనే ఆతడి ఆశయము!!

ఆతడి స్థానాన్ని నింపగలవారున్నారు. తమ భావాలకు, తమ ధోరణికి ఆతడి ధోరణినేకాక, ఆతడి ఆత్మవిశ్వాసము, ధర్మచింతను చేర్చు కొంటే, రైతువుద్యమముపై ఆతనికిగల విశ్వాసము, అపార ఆదరణ, కూలీలంటే ఆతనికున్న అభిమానమును పెంపొందించుకొంటే, త్వరలోనే మన వెంకట్రామానాయుడు, చదలవాడ, గరిమెళ్ల, తుమ్మల, గొట్టిపాటి, రామ కృష్ణ, తిమ్మారెడ్డి, వుదయగిరి, వురిజాల, తుమ్మల, శీతారామమూర్తి జాషువాప్రభృతుల అపారనవ్యజీవిత భావకాంతులు, మనదేశానికి రైతు కార్మిక రాజ్యస్థాపనకు పునాదులనేగాక, పద్మాలను, కిఖరాలనేగాక, శంఖారావముల ప్రసాదించగలరని నా విశ్వాసము.

విజ్ఞానవికాసం

ఆతడికి యింగ్లీషు రాదు. ఐనా యీకాలపు విజ్ఞానాన్ని అతిమరు కుగా గ్రహించు కొన్నాడు. పరీక్షలలో నలిగిపోలేదు, పాఠశాలలలో క్రుంగి పోలేదు. ఎన్నో పుస్తకాల చదివినాడు. వాటి సారమంతా తన సజీవమైన హృదయ ఫలకాన్న నిల్చుకొన్నాడు. అన్నిటికిమించి, రైతులు, కూలీలు పల్లెటూళ్ల జానపదాలు, తత్వాలను గ్రోలినాడు, గ్రహించుకున్నాడు.

యినాడు “శైట్టిపల్లి” ని తలుచుకొంటే యింతటి మహోన్నత శక్తి, మహత్తర భావాలు మన బారతీయ రైతాంగ మందు మరెందరిలో కలవో యను ఆశ కల్గుచున్నది. అట్టి మణులగల్గిన యీ రైతాంగపు గనుల నింతవరకు మనదేశీయులు త్రవ్వకపోబట్టే మనదేశానికీగతి కల్గి యుండాలి!

రైతు సేవకుల ధర్మ మొకటి కలదు. రైతుకూలీలమధ్య ఎచ్చటెచ్చటో ఎందరెందరో “శైట్టిపల్లి” లాంటివాళ్లు కలరు. వారిని కనిపెట్టాలి, వుత్సాహపరచాలి, పైకి తీసుకురావాలి, వారినుండి క్రొత్తశక్తుల ప్రజలకు ప్రసాదించాలి. అప్పుడే “శైట్టిపల్లి” ధోరణి ధన్యపరుపబడును.

రైతులందున్న శక్తి, కూలీలందున్న కూర్మి. యిద్దరియందున్న వోర్సు, శ్రామికబలం, సూర్యారాధన, వాయుభక్షణ, అగ్నికాంతులవిగో మెరుపులాగ శైట్టిపల్లి ద్వారా మెరసినవి. యిక ఆలసింపరాదు. మరి మరువరాదు. యీ యపారశక్తులను, అమేయభావాలను, నిరుపమాన నిర్మాణధోరణిని, పెరుగుచుండే పాలనాశక్తిని కన్గొని, తేర్చి, కూర్చి, పెంచి, మరి, సర్వజనులపోషణకై వుపయోగించుటయే; రైతుకూలీల ఆర్థిక దాస్యాన్ని, రాచకీయ దైన్యాన్ని, సాంఘికబోధలను పారద్రోలుటయే రైతుకూలీ సంఘ సేవకుల ధర్మం.

### ఉ చి త స్మారక చిహ్నం

శైట్టిపల్లి కెద్ది తగిన స్మారకచిహ్నము? రైతుకార్మికరాజ్యస్థాపనయే! ఏనాడు రైతుకూలీల రాజ్యస్థాపనమొంది, ఆబాలగోపాలము ఆనంద ఘోషల నోలలాడుచు, విజయదుండుభుల విరజిమ్ముతాగో, ఆనాడే మన శైట్టిపల్లియందావిర్భవించి, వెల్గొందిన మనప్రజల నిజశక్తి ప్రజలకు ఆరట తీరు, పూర్తిప్రకటన కల్గును.

ఆంధ్ర రైతాంగ విద్యాలయము.  
రామా-నీడు భవనాలు నిడుబ్రోలు.

రంగా.

7—11—39

## రైతుకూలీల మాటలు, పాటలు.

శైట్టి పల్లి అంబుల పందిళ్లు\*

యినాడు కష్ట జీవుల కథలు కావాలి! చెమ్మటబిందుల మాణిక్యంపు పద్ధతులు ప్రకటించాలి! పాలములో భూమిపై పోరాడువారు, చేలల్లో చెరలాడువారు, బీళ్లలో గోమాతలకు తోడగువారు, డొంకలలో పచ్చి చొప్పమోతల సంగీతాన్ని విరజిమ్మువారు, నదులవెంట, కాల్యలప్రక్కా రాళ్లమధ్య, అడవులచెంత పశుపక్ష్యదుల కూరటకల్గించువారు, తోడిమానవులకు జీవితాశలను విజృంభింపజేయువారు ఆ కోటానకోట్లకొలది సాధారణ ప్రజలు, కష్టించు కార్మిక కర్షకులు, అలసట నెరుగని బక్క జీవులు సున్నితమగు జీవితానుభవ మెరుగని సుతిమెత్తని హృదయాలవారు - యినాటి భావకవులకు, నూతన రచయితలకు, మననాయకులకు, ప్రజాపాలకులకు, మహా ప్రపంచగంధర్వులకు అర్హమగు నాయకా నాయకులు.

యీ సత్యాన్ని మన ఆంధ్రదేశపు కవులు, గాయకులు, చాలవార్ల నుండి గ్రహించిరి. “గురజాడ” నుండి “బసవరాజు” వరకు, “సాహితీ సమితి” నుండి “విస్వసాహిత్యమాల” వరకు, “రామిరెడ్డి” నుండి

\* రంగాగారు “ఆకలిమంటలు” అనే పుస్తకానికి 1938 జూలైలో వ్రాసిన పీఠికలోని భాగాలు

“జాషువా” వరకు, “శైట్టిపల్లి” నుండి “గొట్టిపాటి” వరకు, ‘వున్నవ’ నుండి “గరిమెళ్ల” వరకు, యీ నవ్య భారతభావాలను వినుతను కాంతుల విరజిమ్ము నూతన సాహిత్యసృష్టిలో ప్రకటించుచున్నారు. ఇందును భారత దేశమున ఆంధ్రుల కవి, గాయకులదే ప్రథమ తాంబూలము.

యీ పంధాకు వడి, వేగము గల్పించుటకే “రైతు గ్రంథమాల” వారి ప్రథమపుష్పము “హరిజననాయకుడు” యీనాటికి ఆంధ్రులకు ఆదర్శ మగు వ్యక్తి, మనుష్యులలో, సాహిత్య ప్రపంచములో! రెండవ పుష్పము ఆంధ్ర గ్రామసీమలకు నూతనజీవకళ ప్రసాదించుచున్న “రైతు భజనావళి”.

దాని “సౌరభముల” నానందించి యింకను ఆంధ్రులు తనివిజెందుట లేదు. యీ నూతనసాహిత్య పోకడలు విషయ విమర్శ యందే యగుచో, అనుభవ ప్రకటనమందేయైన, ప్రకటింపబడు సాధారణ మానవుల యితి వృత్తముద్వారానే యగుచో, జనబాహుళ్యాని కందుబాటులో వుండ నేరవుగదా!

కనుకనే, ‘మాలపల్లిలో’ విరజిమ్ముబడ్డ ప్రజల వాడుకభాష, యీ నాడు “రైతాంగ” సాహిత్యమందు వెలువలై వన్నె కెక్కుచున్నది. ఎవ్వరి వీమాటలు, పదాలు, పద్యాలు? ఎందున్నవి? ఎచ్చట చెలరేగుతున్నవి! ఎవ్వ రికి? వొక్కటే సమాధానము. గ్రామసీమపల్కులు, గ్రామీణుల పదాలు, మంచెపైని కూకలు, పశువులప్రక్క వూగిసలూగు పదాలు, నాగేలువెంట పారాడు సంపదలనీను నివసీతపు భావబీజాలు.

యీ పంటకై మహాత్ముడు, కాకాకలేల్కరు ఆరట పడుచున్నారు. ఆంధ్రకార్మిక సేవకులీనాడు “రైతాంగ” మురళీలద్వారా వూది వూపివేస్తున్నారు.

యీ మృదుమధుర గానం మనందరికి స్వధర్మమును మరపించుటకు గాదు, స్వధర్మనిరతి పురిగొల్పుటకే! బీదసాదల బాధల చిత్రించి, మన మనోప్రపంచరీతులందతివేగంగా విప్లవమును కల్పించి, చిన్న చిన్న కోర్కెలతో తల్లడిల్లు మనల స్వార్థంపు చింతలతో చీకిపోవు మనల-సంకు

చిత భావాలకు దాసులైన మనల-మనందరి కాధారభూతులైన రైతు కార్మికుల రక్షించుటకై ప్రోత్సహించుటకు!

యీ యపారహృదయ పరివర్తనము నతివేగంగా కల్పించుచున్న “భావబాలుడే” ఆంధ్రుల ఆపరాని ఆనంద జ్యోతుల తన హృదయకాంతు లందు ఆరాధించు మన “శైట్టిపల్లి” తన యీ చిన్న “అంబులపాది” ని మనలాంటి “ఏకలవ్య” ల హస్తములం దిడుచున్నాడు.

తానొక రైతుబిడ్డ; నవనవలాడే పయస్కుడు; సుఖప్రియుడు; ఆనందపిపాసి; ఐననేమి! చుట్టునున్న బాధాప్రపంచమును మరచునా? కష్టాల కిరవగు కాపుల జీవితాన్ని చూడడా? అర్థత్రాణకై ఆరాట పడడా? ఆ “గీతాగోవిందు” ని జీవిత వ్యాసంగాలు ఆతని ఆపగలవా, మరి దాచగలవా? మనందరికి యీ “అస్త్రాల ఆభరణ” మందలి నవ రత్నాలు కన్పించుతూనే వున్నాయి! కాని మనము వాటిని గుర్తించుట లేదు! గుర్తించినను వాటినికచోట చేర్చుటలేదు! చేర్చిననూ మనహస్తము లందా కలయిక కలుగుటలేదు. మనకళ్లకా భావరత్నముల “ఖచిత” పరచుట కనువగు దృశ్యము ప్రత్యక్షమగుటలేదు. ఇట్టి అదృష్టము, సౌకర్యము మన “శైట్టిపల్లి” కి లభ్యమైనందులకు ప్రజాసాహాయ్య సేవకులమగు మనము మనలనే అభినందించు కొందాము.

యీ అభినవ అర్జున అంబుల పందిరివల్ల అనాధలగు వారికి అంతనీడ, యింత యోదార్పు కల్లుగాక! దీనిచే ప్రజలపీడించు దుష్టమానవులకు పరాజయము కలుగుగాక!

# ప్రతిభా వంతుడైన కవి

ఇంగ్లీషులో శ్లేటిపల్లి రచనలను చదవటం అంటే మరొక క్రొత్త ప్రపంచంలోకి అకస్మాత్తుగా పోవటంవంటిది. అచట విశ్వాసం యదార్థమైనది. విప్లవశక్తియొక్క బలమే విద్రోహాలపై విజయాన్ని పొందింది. అలాంటి ప్రంచాన్ని పాశ్చాత్యులూహింపనైనా లేదు! ఇచట విప్లవకవులు తలకాయలు బద్దలుచేసుకొని అలాంటి విశ్వాసంకొరకు వెతకాలి. కన్పించినా ఆ భావాలు మాటల్లోకివచ్చి కాగితంమీదపడితే సహజంగా వచ్చినట్లు కనపడవు; కావాలని, పట్టుపడి వచ్చినట్లు ఉంటవి.

ఎవరినైనా హేళనచేస్తూ, ఎద్దేవగా వ్రాయటం ప్రారంభించితే కలం అతిచురుకుగా, చకచకా నడుస్తుంది. చాలాస్వేచ్ఛగా వెళ్లిపోతుంది. ఎవరన్నా ప్రపంచదారిద్ర్యాన్నిచూచి అమితంగా బాధపడి ఆభావాలకు మాటలకు పొందిక కుదిర్చినా ఇతరులను ఓదార్చ యత్నించినట్లు, తనహృదయ పరితాపాన్ని వెళ్లబోసుకున్నట్లు ఉంటుందేగాని, చచ్చిపడి ఉన్న పేదలకు నూతనశక్తినిగాని, ఉత్సాహాన్నిగాని ఇప్పలేవు.

శ్లేటిపల్లి అలాంటి మాపసికస్థితిని యెరుగడు. అతనికి ప్రజలదైన్యం, రైతులదారిద్ర్యం చూస్తే జాలికిబగులు, భయంకలుగుతుంది ఆభయం శత్రువులపై మరల్చుతాడు. అదొక విషవాయువుతోకూడిన మేఘంలా కన్పించుతుందతనికి. అది ధనికవర్గాలపై వర్షించి ధనికతత్వాన్ని నిర్మూలనం చేస్తుంది.

# రైతుల్లో రైతు

అతనిపాటల పొందిక, అండచందాల గూర్చి నేనాటే చెప్పలేను; ఎంచేతనంటే - ఇంగ్లీషులోకి తర్జుమా అయినతరువాతనే వాటిని చదువ గలిగాను. కాని భాష వేరైనా, ఎలా తర్జుమావినా, భావాలు ఎక్కడికి పోతాయ్. అతన్నిగూర్చి ఏమీ తెలుసుకోకుండానే అతని పాటలను చదివితే ఆతడు సామాన్యప్రజల్లోనుంచి వచ్చాడని తెలుస్తుంది. ఆవిషయమై ఎలాంటి అనుమానమూ ఉంటానికి అస్కారంలేదు.

అతడు ధనికుల ఇంట పుట్టలేదు. జాలి, దయలతో ఆ పైమెట్టునుండి క్రిందకు, ప్రజలమధ్యకు దిగిరాలేదు. రైతుల్లో రైతు అతను.

తమభాగానికి రావాల్సిన ధాన్యంకొరకు దీనత్వంతోకూడిన ఆ కళ్లతో తమ ఆసామినైపు చూస్తూఉన్న పశుగణం: భూదేవిని భగ్నం చేయటానికి నాగేటిసాళ్ల నుండి చిమటల్లా తయారై వస్తున్న ధనికవర్గం... మొదలైనవాటి స్వరూపాన్ని ఎవరు ఊహింపగలరు? వీటన్నిటి ఆనుభవాలను పొందటమేగాక వాటిమధ్యనుండి పుట్టుకొచ్చినవాడే ఊహించుకోగలడు: ఉన్నదున్నట్లు చిత్రించగలడు.

వీటన్నిటినిమించింది అతడు కార్మిక కర్షకులపట్ల ప్రకటించే వైఖరి, దూరాన్నుండి వడ్డునకూర్చాని ఈ కార్మికకర్షకులవైపు చూచేవాడుకాదు. అతని పలుకులు, పిలుపులు కార్మిక కర్షకులమధ్యనుండే వస్తూఉండేది.

ఇతరులు ఈబాధితులనుచూచి పెద్దనిట్టూర్పులనో, దీర్ఘనిశ్వాసాలనో విడుస్తూ ఉంటారు. కాని శ్లేటిపల్లి! అతనికి కన్నీళ్లు కార్పటానికిగాని, జాలిపడటానికిగాని వ్యవధిలేదు. అలా కాలం వృధాచేయలేదు చూచే చూడగానే తీవ్రమైనకోపం వచ్చేది. కోపం తిరుగుబాటును ప్రోత్సహించేది. అతిరుగుబాటు విజయాన్ని చేకూర్చేది.

ఓదార్చటానికేగాని, తన జాలిని తెల్పటానికేగాని ఒకపద్యంగాని, ఒకపాటగాని వ్రాయలేదు. విజయాన్ని పొందగలం అనే ధైర్యోత్సాహంతోనే ప్రతిపదమూ వ్రాసాడు. ప్రతి పాటపాడాడు.

### రైతు ఉద్యమ స్రతిధ్వని

ఇదంతా శైట్టిపల్లికంటే గొప్పదైనవిషయాన్ని గూర్చి చెప్పతుంది. అలాంటి భావాలు, ఉత్సాహం, ఉన్రేకం ఏ ఒక్కవ్యక్తి చైతన్యంనుండి రావు. తనలాంటి కామ్రేడ్స్ మధ్యఉంటేగాని అలాంటి పాటలు పాడలేదు. అతడు వాళ్లతో ముచ్చటించిన విధానంచూస్తే ఇదంతా చక్కగా కన్నడుతుంది. వాళ్ల బాధల గురించి వాళ్లకు చక్కగా చెప్పాడు. వాటిని తలచుకొని విలపించటానికి మాత్రం అవకాశం ఇవ్వలేదు. వెంటనే కార్యాచరణకు, లాక్కుపోయేవాడు. వారికి ఆశాజ్యోతిని చూపేవాడు. కష్టాలను మరపించే మురళీనినాదాలకోసరం వారంతా తనవద్దకు రాలేదని అతనికి తెల్సు. వాళ్ల మీద విసుక్కునేవాడు గాదు. కోపంవచ్చేది గాదు. వాళ్లను చూస్తే అతనికి తన కామ్రేడ్సులో చాలా గట్టినమ్మకంఉంది. అతని విజయగానంతో వారికి నూతనోత్సాహాన్ని, క్రొత్తశక్తిని ఇస్తాడు. ఒకపెద్ద ఉద్యమంలో ఉన్న మనిషిలాగా మాట్లాడేవాడు. ఆ ఉద్యమం ఎలాంటిది? బ్రహ్మాండమైనది. ఎంతో లోతుకు పాతుకుపోయింది. ప్రతిమానవుని హృదయాన్ని ఆకర్షించి అతన్లోవెల్లి అనేదిలేకుండా చేస్తూఉంటుంది.

### భూదేవి ఒక్కటే యదార్థమైనది.

అలాంటి రైతు ఉద్యమ ప్రభావం, దానికి సంబంధించిన పాటలు, పదాలు, ఇంగ్లీషువారి చెవులకు ఆటే అంత ఇంపుగా ఉండవు.

విప్లవకారుడు ఎప్పుడుకూడా సరియైన మనుష్యులకోసరం నీకిపోయిన పాకాల్లో, కూలిపోయిన ఇండ్లమధ్య వెతకాలి.

భూమి ఒక్కటే యదార్థమైన వస్తువనే శైట్టిపల్లి మనకు జ్ఞాపకం చేస్తున్నాడు. రైతుల కూలీల చేతుల్లోనే మానవకోటియొక్క చావుబ్రతుకులున్నవని నిరూపించినాడు.

అతడు ఇంగ్లండ్ను గురించి ఆలోచించి ఉంటే భారతీయ రైతులు బ్రిటిష్ సామ్రాజ్యతత్వానుండి ఎంతతేలికగా పదలించుకోకలిగేవారో గ్రహించివుండేవాడు. బహుశః ఇంగ్లండ్ను గురించి ఆలోచించటం అంత తగినవని అని అతడు తలంచివుండలేదు.

అతని హృదయంలోని భావాలు సగమైనా బయటకు రావటానికితగినంత వ్యవధి లేక పూర్వమే 24 వ ఏట కాలం చేసాడు. కాని అతని పాటలు ఆంధ్రదేశంలోని ప్రతిరైతు హృదయంలోనూ నాటుకు పోయినవి. కార్మిక, కర్షక సమావేశాల్లోనేమి, రైతురక్షణ యాత్రల్లోనేమి, అతని పాటలే వినబడుతూ ఉంటవి. అతనిశక్తి అతని ప్రజల్లో చిరస్థాయిగా నిలచి, వారికి నూతన శక్తిని ప్రసాదించు గాక!

లం డన్ ,  
1-11-39



ఎ. జి. స్టాక్.



జ్యోతిర్మయి యను ఖండకావ్యసంపుటము శ్రీ శైలిపల్లి వేంకట రత్నం (చౌదరీ) గారిచే రచియింపబడి గొప్ప జాతీయగీతా గానమందలి భావ స్ఫురణరూపక మైన మహనీయవ్యక్తిత్వమున కాస్పదమగు పెద్దపెద్ద రత్నాలిందు జేర్చినట్లగుపడుచున్నది. ఇందలి గీతపద్యములన్నియు రససమన్వితములై సొంపు సంపాదించుచున్నవి.

నూతనభావములతో నూతనతేజముతో, శరవేగమున జాతీయ సౌధ సోపానము నెక్కిపోవుచున్న యువకులను గవులను జూడ మన యాంధ్ర మాత మిగుల హర్షార్ణవమున నోలలాడి తలతోంటందిన నమ్రభావమును మరచుననియే నా యుద్దేశము.

ఈ కవిగారు చాల బాలులు. మంచి కవితాధార, వాక్కుద్ధిప్రయోగ సై పుణ్యము గలుగుట పుణ్యవాసవిశేషమని దోచెడిని.

పితాపురము

1\_9\_33

ఉమర్ ఆలీషా.

కవికుమారుని కలముసకు విశ్రాంతిలేకపోయినను, ధనాభావముచే తామము దాండవమాడుచున్న యీదినములలో నార్దికతామమును లెక్క జేయక పసిపాపయగు జ్యోతిర్మయి ఆంధ్రలోకము ముద్దుముచ్చటల నందు కొన శ్రీ ఉమర్ ఆలీషాకవి యాశీస్సులనంది తెలుగులోకము సన్నిధిగనులు తెరచినవి.

జ్యోతిర్మయి పసిపాప. ఆమెమాటలలో అలంకారము లేకపో వచ్చును. వస్తుసామగ్రిలేని కొరత గానుపించుచుండవచ్చును. భాషా సౌందర్యము కొరవడియుండవచ్చును. వ్యాకరణజ్ఞానపరిపూర్ణము కాకుండ జ్యోతిర్మయి జనకుడనగు నేనుగాని ఆమెగాని వీటినన్నిటి నంతగా లెక్క జేయలేదు. “మహాగ్రంథము లుద్భవించి వాఙ్మయదేవత నారాధించు యీ దినములలో నీచిన్న జ్యోతిర్మయి ఏపాటివి? మాతృభూమి కీమెకూర్చు నున్నతస్థాన మెట్టిది” యని కవికుమారులు కలముపోటుల నొప్పింతురని కూడ మేము సంశయించలేదు. ఆమె యమేయగౌరవమును జన్మభూమికి బ్రసాదింపలేకపోయినను, మాతృదేవి సన్నిధిని చిన్నబిడ్డ తనలీలల బ్రదర్శించి మాతృమూర్తి గౌరవమును నెట్లుచూరగొనునో అంతగౌరవము తెలుగుతల్లి ముద్దుముచ్చటల దలంచిన జాతునని మాజ్యోతిర్మయి యభిలాష.

జ్యోతిర్మయి పండితులలో గలకలము బుట్టింపదలచుకొనలేదు. పెద్దల డెందములలో ఆందోళనజేయ నవతరించలేదు. యువజనుల నెల్లితి పిలువ

దలచుకొనలేదు. దేశోద్ధారకుల గ్రీగంట వీక్షింపదలచుకొనలేదు. పురుషుల నిరంకుశత కన్నివిధముల బలియైపోయిన వీరిని బాధించుటేలయని కాబోలు ; వేడినిట్టూ ఎలు మహిళాలోకము దెస జూచుటతో మానివేసినది. అమాయికలును, స్వాతికతేజస్వాలినులునగు ఆంధ్ర బాలికలతో నాడుకొనుటకే, పాడుకొనుటకే యభిలషించినది.

తెలుగు బిడ్డలారా!

మా జ్యోతిర్మయితో గలసి ఆమెసాడెడి గేయములలో మీ సున్నితపు కంఠస్వరముల మేళవింపజేయుచు చారిత్రావేషముల ధరించి పల్లెలకరగి ఆంధ్రులలో నూతనోత్సాహమును దివ్యభావనలను, నుజ్జీవింపజేసి స్వాతంత్ర్య వాతావరణమును సృష్టింపుడు.

( జ్యోతిర్మయినుంచి )

## కవులకు శెట్టిపల్లి సందేశం \*

అధఃపతితమైన దేశాన్ని, జాతినీ పైకిలేవనైతేదే విప్లవశక్తి. ఆ విప్లవశక్తి ప్రజలలో ప్రజ్వరిల్లాలంటే ప్రజల మనస్సులను మార్చి వేసే భావవిప్లవం కావాలి.

ఆ భావవిప్లవాన్ని కలుగజేసేది సాహిత్యం.

ఏదేశాన్ని వినా మాధ్యంలోనూ, బానిసత్వంలోనూ వుంచగల శక్తిగాని దాన్ని వాటినుండి ఉద్ధరించగల శక్తిగాని సాహిత్యానికి వుంది.

ఈ సత్యాన్ని, గ్రహించే రాజులు, కవులను పండితులను ధనంతో తమవశం చేసుకొని, తమకు పనికివచ్చే బూర్జువాసాహిత్యాన్ని సృష్టించ చేశారు.

ఈనాడు మన సా త్యమంతా బూర్జువాఘనతను పొగడేదే?

వై దిక యుగంలో

ఈ యుగంలో మనసాహిత్యం దేవుడిని, కర్మను, సృష్టించి వాటి ప్రాధాన్యతను పొగడడంలో వినియోగపడింది.

వేదాలను మనుష్యులు వ్రాసి దానికి “ ఆఫీరుషీయ ” మని పేరిడి దైవదత్తంగా ప్రజల మనములలో హత్తుకుపోయేటట్లు చేశారు.

\* తునికిపాడు రై తాంగ విద్యాలయమునందు 1939 జూన్ లో వెంకటరత్నంగా రిచ్చిన ఉపన్యాస సారాంశము.

ఈ కన్యకాత్వం, వైపం ఈరెండు మనిషిలోని శక్తులను క్రుంగదీసి  
ధనసంతులను దాసుడిని చేసింది.

“పాపం చేస్తేగాని సంపాదించలేని డబ్బుకు పూర్వపు కన్యకాత్వమని  
ఉన్నతనామధేయాన్ని కూర్చారు; కాని సాహిత్యంలో నిజమైన మార్పు  
కాలేదు.

### క్రమానుగత పరిణామము

తరువాత హిందూ మహాస్మృతీయ బౌద్ధమహాయుగాలు గడచి  
పోయాయి.

ఈ యుగాల్లో కూడా మన సాహిత్యం వైదికయుగంలోని మోస్తరు  
గానే నడచిపోయింది.

రాజులను దైవాంశ సంఘాతులును గాచేసి వారి గుణవిశేషాలతోను  
వారి విరహాతాపవర్ణనలతోను, వారి భోగవిలాస స్తోమలతోను సాహి  
త్యాన్నంతా నింపివేశారు మన కవులు, పండితులు.

బూర్గు సాహిత్యం గర్భనలు నూనవ సమాజంలోని సమాజములైన  
స్వాతంత్ర్య శక్తులను క్రుంగచేశాయి.

ఒక రాజపుత్రుల కాలంలో మాత్రం చారిత్రా గీతకలు, విస్తరిల్లాయి.  
వీరు ప్రాచీన కాలంయొక్క వీరత్వాన్ని పాటల ద్వారా పల్లెపల్లెలలోను  
కీర్తిస్తుండేవారు.

ఆ కాలం వీరత్వం, ధైర్యం మరల నాట్యనూడింది కాని, అది బూర్గు  
వాఘోరణిలోనే వుండడంచేత, ప్రజాసామాన్యంలోని శక్తిని రెచ్చగొట్టగల  
కవిత్వం గాక పోనడంచేత అనుకొన్నంతగా ఉపయోగపడలేదు.

### సాహిత్యంలో తిరుగుబాటు

సాహిత్యంలో తిరుగుబాటు ప్రారంభమైనది పోతనకాలంలో.  
రాజులకు సాహిత్య కన్నియను వశపరచకూడదనే నినాదాన్ని లేప  
దీసినవాడు పోతన్న.

తోలుదోల్త “బాలరసాల సాలనవ పల్లవ కోమల కావ్యకన్నియన్  
కూళలకిచ్చి అప్పడుకూడు భుజించుటకంటె” నాగలి పట్టుకొని చేను  
దున్నుకు బ్రతకడం మేలన్నారు.

కాని, ప్రజాసామాన్యం వైపుకు తన కలాన్ని పరుచెత్తించలేదు.

ఏదేవుని అడ్డుపెట్టుకొని ధనికులు దేశాన్ని పీడించుకు తింటున్నారో  
ఆతనిపైననే (భాగవతం) కవిత్వం కురుపించాడు.

కృష్ణదేవరాయల కాలంలో కవిత్వం స్త్రీల సౌందర్యవర్ణనలో గడిచి  
పోయింది. ఈకాలంలోనే “ప్రాంచద్భూషణి” మొదలగు శృంగార పద్యా  
లు, సీ. మకరధ్వజుని అనే బూతుల పద్యాలు పుట్టాయి.

బూతుల వర్ణనలతో ప్రబంధ సాహిత్యం వెలివిరిసింది. శ్రీనాథుని  
“జొన్న కలి జొన్నయంబలి” అనే పద్యం జంపద జీవితాన్ని వర్ణించేదైవా  
ఆతనిభోరణి బూర్గువా ధోరణి ఆనడంవలన లాభం లేకపోయింది.

### జాతీయ యుగంలో

సిఫాయీల కలహాలనంతరం, కవిత్వంలో మార్పు రాసాగింది మన  
దేశంలో.

రాజుల కవిత్వమైనా జాతీయ కవిత్వమిది. జలియన్ వాలాబాగు  
దురంతాల తరువాత 1920 అసహాయోద్యమంతో జాతీయతతో మన కవి  
త్వం చిందులు వేసింది. 1932 లో జరిగి విజృంభించింది.

గాంధీజీని దేవుణ్ణిగా సృష్టించి, భారత నాయకులను పాండవులుగా  
కల్పించి, ప్రజలను ఇంగ్లీషువారి బానిసత్వంనుండి తప్పించడానికి ప్రజలలో  
విప్లవాన్ని కలుగజేస్తూ, కవిత్వం నడిచింది.

ఈ కవిత్వం దేశాన్ని మేలుకొల్పింది. బూర్గువా కవిత్వపు వాస  
నలున్నా.

## కార్మిక, కర్షక యుగంలో

1934 తరువాత మనకవిత్వం కార్మిక, కర్షక యుగంలోనికి పరిణామం పొందింది. ఈపరిణామమం నందడానికి కిసాన్ ఉద్యమ స్థాపకులగు ఆచార్య రంగాగారు మూలపురుషులు.

1933 లో రైతాంగ సాహిత్యసృష్టికై రైతాంగ గ్రంథమాలను రంగాగారు నిడుబ్రోలులో సృష్టించారు.

రైతాంగాన్ని రైతాంగ సాహిత్యంతో మేలుకొల్పడానికి నేపకుల కొరకై రైతాంగ విద్యాలయాన్ని స్థాపించారు.

ఆ విద్యాలయమునుండియే “రైతు జయభేరి” ప్రథమతా మ్రోగించబడింది. కూలీ సాహిత్యం సృష్టించబడింది.

ప్రథమమున “రణభేరి మ్రోగింది, ఓ రైతుకూలి?” అని ప్రారంభించి, “రైతు కార్మిక రాజ్యస్థాపన చేయగావలె లెండు లెండోయి” అని ధంకా కొట్టుకుంటూ, మన సాహిత్యం వెల్లివిరియ సాగింది.

రైతాంగ మురళీలను మ్రోయించే రైతు భజనావళులు 65 వేలు ఈనాడు తెలుగు దేశంలో ప్రచారంలో వున్నాయి.

## రష్యా నాయకత్వం

ప్రపంచానికి బూర్జువా కవిత్వాన్ని నాశనంచేసి, సామ్యవాద సాహిత్య సందేశాన్ని ప్రథమాన రష్యా అందించింది.

ఈ సాహిత్యానికి జన్మదాత కారల్ మార్కుస్.

ఈనాడు ప్రపంచానికి ద్వితీయంగా భారతదేశం అందులో బానిస భారతవర్షం అందిస్తోంది. ఈ నిజమైన సాహిత్య సందేశం తెల్లదేశంలోని రామానీడు విద్యాలయంనుండి ఆచార్య రంగాగారి సహాయ ప్రోత్సాహము లతో భారతవర్ష సాహిత్యానికి ఆలంకారాన్ని కూరుస్తోంది.

## మన కర్షవ్యం

కాపలసిన సాహిత్యవిప్లవ సందేశాన్ని అందించడంలో మనం ఇంచు మించు కృతార్థులమయ్యాము.

కాని, సాహిత్యానికి కవులకు ఆదరణలేదు. పుస్తకాలకు కోసుగోలు శక్తి కనుపించడంలేదు.

దీనికి ఒకటేకారణం. దేశక్షేమాన్ని కోరేప్రతివాడు ఏజంటు కావాలి. పుస్తకాలను కొనిపించాలి. ఆవిధంగా మన సాహిత్యాన్ని అంద చేయాలి. ఇందుకు లజ్జించరాదు.

## కవుల కర్షవ్యం

ఆంధ్రదేశంలోని కవులకొకమాట. ఇంతవరకు అందించిన సాహిత్యం చాలదు. ఇంకా కావాలి. బొబ్బిలికథలలో, జంగంకథలలో బుర్రకథలలో, జానపదగీతాలలో రైతు కార్మిక సాహిత్యం వెల్లువలు వెల్లువలుగా పొందాలి.

భారతీయమనోవిధుల్ని ఆక్రమించుకొన్న నేటి బూర్జువాకవిత్వ ఛాయలను నాశనం చేయాలి.

ధైర్యం కోలుపోయి, అలసత్వంలోవున్న పీడితవర్గంలో నూత్నోత్సాహాన్ని రేకెత్తించాలి. ఆనాడే మనం నిజంగా కృతార్థులం అవుతాం.



## రైతు జూడకపోతే!

అగునా జీవాలు  
సాగునా లోకాలు  
రాజుగా మనమెంచి  
రైతుజూడకపోతే  
దేశాలు తలలెత్తునా  
దాస్యపుణ్  
పాశాలు తావీడునా !

ఆవు లంబాయంచు  
అరచు రైతులయిండ్ల  
కళ్యాణ దేవతన్  
కనుల జూడనినాడు  
సౌభాగ్య మేతెంచునా ?  
దేశపున్  
సిరిసంపదల్ నిల్చునా ?

పిల్ల పైరులమీద  
చల్ల తెమ్మరవీవ  
గాంచి యానందించు  
ఘనుని గాంచకపోతే

సృష్టినై జము గాంతువా  
ప్రకృతిని  
“ సౌందర్యమిక నిల్చునా ? ”

పగలు రాతిరిలేక  
పాటుపడునా రైతు  
కడగండ్లులన్ గాంచి  
యాదరించకపోతే  
రాజ్యమే యిలనిల్చునా  
భూద్దేవి  
భగ్నమైపోకుండునా ?

పొలములో రైతుండి  
పొలికేక బెట్టగన్  
జయభేరి మ్రోతలై  
జగతి నిండకపోతే  
వీర రక్తముపారునా ?  
ఎల్లెడల  
ధీరత్వ మడుగంటదా ?

(1933) (శైలిపల్లి వెంకటరత్నం, గిరిరాజు రామరావు.)

# కర్నకా

నీవు హలమునుబట్టి  
 నేల దున్నకపోతే  
 రాజాధి రాజులకు  
 రాలదొకగింజైన  
 నిలువ నీడున్నదే ?  
 లేవోయి కర్నకా ! లేవోయి కర్నకా

రణరంగమునదుముక  
 రైతురైతని జెప్పి  
 రైతుబలమూతోడ  
 కీర్తి గొప్పల పొంది  
 యెక్కడనొ కూర్చోని  
 రైతు సంఘాలుండ  
 రాదు రాదంటారు

పండినా పంటంత  
 శిస్తుకొర కమ్మేసి  
 పంటఖర్చుల ఋణము  
 రక్తమును పిండంగ,  
 ఘనదరిద్రము తోడ  
 కడుపుపగిలి పోతుండ।

నీ. రా.

కత్తులూ బాణాలు  
 ఫిరంగి తోటాలు  
 లేవు లేవో యంటూ  
 జాలి పడబోకోయి;  
 నీ హలము కొడవలియె  
 నిజమైన బాణాలు  
 నిన్ను మార్కొనువార్కి।


అఖిలభారత రైతు  
 సంఘమే యుండగా  
 తమ స్వార్థములకొరకు  
 తమ దౌష్ట్యములకొరకు  
 నేతి బీరల్లాంటి  
 సంఘాలు నెలకొల్పి  
 నిజమైన సంఘాలు  
 నీరసం బొనరింప  
 మితవాద నాయకులు  
 సృష్టించుచున్నారు  
 మెలకువతో కనిపెట్టి  
 కొట్టకుంటే దెబ్బ।

ఎన్నోమారులు నిన్ను  
 మోసాలు చేసారు

నీ. రా.

భేదాలు పెంచారు  
 నీ పెంపు గూల్పంగ  
 అట్టి పెద్దలకీవు  
 నీతి గరపకపోతే  
 కొట్టకుంటే దెబ్బ

ధీరతతో వీరతతో  
 బాలకేసరిలాగా  
 శత్రువులపై దుముక  
 రావోయి కర్షకా  
 రణరంగమున దుముక



## ఎర్ర బావుటా ఎత్తే వరకే

కూలీలారా ! రైతుల్లారా !  
 డిక్టేటర్ల నిరంకుశత్వము  
 అధికారాంధుల అక్రమ చర్యలు  
 జమీందారుల సంపదంధత  
 సుత్రీ కొడవలి ఎత్తేవరకే


కా. క.

రక్త పిపాసుల రక్కస కృత్యాల్  
 భూమీధవుల పశు ప్రవృత్తి  
 కోటీశ్వరుల క్రూర పద్ధతి  
 ఎర్రబావుటా ఎత్తేవరకే

కా. క.

లంచగొండుల గదమాయింపులు  
 పోలీసోరి పురమాయింపులు  
 పాలకజాతుల ఫిరంగిదెబ్బలు  
 పీడితజాతుల జయధ్వనములు  
 ఎర్రబావుటా ఎత్తేవరకే

కా. క.



రై తాంగ శక్తి

మమ్మెవ్వరాపగలరోయ్  
మమ్మెవ్వరడ్డగలరోయ్

నాగేలు పైకెత్తి  
కొడవలటునిటు ద్రిప్పి  
ప్రళయ రుద్రునిలాగ  
పరుగిడుతు వస్తుంటె ॥

మమ్మె ॥

పొలియొ పొలియొ అంటూ  
పొలికేక లిడుకుంటు  
విలయ ఛండికవోలె  
విరగబడి వస్తుంటె ॥

మమ్మె ॥

పంట పొలములు బండే  
వడ్లగాదే హుళక్కి  
ధనధాన్యము సున్నజేసి  
ఎదురొస్తుంటే ॥

మమ్మె ॥

ఎంతొకాలంనుండి  
ఇంకి మాలోసున్న  
శౌర్యంబు, దైర్యంబు  
రాజాధిరాజులను సొన్నుసిలచేయంగ  
చకచకా వస్తుంటె ॥

మమ్మె ॥

రై తాంగజ్వాలతే  
రై తాంగపక్షమే  
ప్రళయాన్ని కీలవలె  
ధ్వంసంబు చేయంగ  
ధాటిగా దండెత్తు ॥

మమ్మె ॥

మా చీమునెత్తుటితొ  
యీ హస్థికలబలిమి  
ధనమందాంధులు మమ్ము  
అవమానమొనరించ  
అణచివేస్తామంటు  
పరుగిడుతు వస్తాము ॥

మమ్మె ॥

సామ్రాజ్యవాదంబు  
సమసిపోవాలింక  
ధనికవాదంబింక దగ్గమైపోవాలి  
రై తాంగ నిజశక్తిదగిలి మండుచునుండ ॥

మమ్మె ॥

విశ్వభావనమాది  
విశ్వలక్ష్మీమాది  
విజయంబు మాదంటు  
రణభేరి మ్రోగిస్తు  
రంయ్యమని వస్తుంటె ॥

మమ్మె ॥

# అడేది! ఎదురేది!

రైతులశక్తి కార్మికశక్తి  
దేశముక్తికి దివ్యతారకము

ఆకలిమంటకు అగ్గినిప్పురా  
కూలీరైతుల ఘోషతగిలెనా  
కూలిపోవును రాజ్యాలన్నీ  
పటాపంచలొ వైభవమంతా

రయిత్రోధమూ కార్మికక్రోధము  
ప్రళయతాండవము పూంజిదారులకు  
జమీందారులకు సింహస్వప్నము

కూలీరయితలు చేతులుముడిచిన  
లోకాలన్నీ ఘోషిలిపోవును  
దిక్కుదిక్కునా ఆకలిమంటా  
కోటీశ్వరులకు చక్రవర్తులకు

రయితలప్రేమ కార్మికప్రేమ  
విశ్వమంతటా అమృతవర్షమే  
విరాజిల్లును దయాధర్మములు  
విజయదుందుభులు మారుమోతలిడు

రైతు.

రైతు.

రైతు

రైతు.

రైతు.

# విజయగానము

రైతు కార్మిక రాజ్యస్థాపన  
చేయగావలె లెండు లెండో.

తాటిఎత్తున పొంగివచ్చెడి

రైతుకార్మిక వాహినీలో

ధననిరంకుశ బలము లన్నియు

దగిలికొట్టుక పోవగానే

వృద్ధనాయక దీవెనలతో

యువతులెల్లరు ముందునడువగ

సోషలిస్టు యువకయోధులు

సంగరంబున ముందునిల్వగ

తుంగభద్రా కృష్ణవేణీ

గౌతమీ కావేరికన్యలు

రైతుకార్మిక విజయగానా

లాపనముచే పొంగుచుండగ

ఆరరాదీ అగ్నిజ్వాలలు

అణగరాదీ విజయఘోషలు

రైతుకార్మిక రాజ్యస్థాపన

జేసిభాలిలు నంతదాకా

రైతు.

రైతు.

రైతు.

రైతు.

తెలుగురయితుల విజయధంకా  
 తెలుగువీధుల మారుమ్రోగెను  
 తెలుగుకీర్తి వెలుంగుదిక్కుల  
 తేజరిల్లెను సూర్యుపగదిని

రైతు.

వీరభారత " యోధులందరు "  
 వీరభారతి కండనుండగ  
 రైతు " భారత శ్రామికులకు "  
 రైతు రంగా తోడునిల్వగ

రక్షకుడు

(1936)



## జయభేరి

జయభేరిమ్రోగింది ఓ బీదరైతా  
 జయగేయములపాడ సాగిరమ్మికా.

జయ

రైతుకొంపదీనుయ రాజులంతాగూడి  
 ఆలోచనలుచేస్తే యణచివేశానని.

జయ

కర్షకులుగెల్చారు కదనరంగమునందు  
 భరతవిద్వేషులు పారిపోయారంచు.

జయ

పువులదండలువేసి పూజాద్రవ్యాలతో  
 మంగళాగానంబు మననంబుజేయంగ.

జయ

విశ్వరూపముమాది విశ్వభావనమాది  
 విశ్వలక్ష్మీమాది విజయంబుమాదని.

జయ



### శవాలకూడు

కష్టజీవులా । రక్తంపిండి  
 శవాలకూటితో । జీవించేటి  
 ధనమాదాంధులను । భావనచేస్తే  
 విప్లవభావాల్ । వేగిరించవా

### ఎర్రబావుట

ఎత్తవోయి ఎర్రబావుట  
 వీరగంధము మేనబూయుము  
 రక్తతిలకము నొసటదిద్దుము  
 ఎత్తవోయి ఎర్రబావుట

### కర్మము

మతం మత్తుతో మైకంకమ్మి  
 రైతు కార్మికుల దోచేమతము  
 కర్మకర్మయని । కార్మిక జాతిని  
 నిరంతరంబు కాలే కర్మము

### ఎల్లెత్తండోయి ఎల్లెత్తండి

సామ్యవాదమే జగతిరక్షణకు  
 జగతి దుస్థితిని । భేదించుటకు  
 సూటిమార్గమని । డంకాగొట్టి ఎల్లెత్తండి



# విజయ ఠంకా

1 విద్యార్థి మండలి । విజయ ఠంకా  
విశ్వమంత । ప్రతిధ్వనించెను  
విద్యార్థి వీరుడ । తెలుసుకొని  
ధీరత్వమున । విలసిల్లుమా

2 మిత్రమండలి । యుద్ధమందున  
ఇటలి స్యాతంత్రోయ । ద్యమంబున  
కత్తికలముల । పదునుజూపి  
వీరమరణ । ప్రాప్తిగాంచిన

3 జర్మనీ సమరాంగణంబున  
టర్కి స్వారాజ్యోద్యమంబున  
ప్రాస్సుయుద్ధ ప్రవచమంద  
సమాన సాహసస్ఫూర్తి వెల్గిన

4 స్పెయిను విప్లవజ్వాలలందు  
జపానురాక్షస ద్రంష్టలందున  
దైర్యమున ఎదురొడ్డి  
బలియై కీర్తిగాంచిన

5 సామ్రాజ్యవాదుల పొగరుడించి  
దోపిడిదుల గర్వముడిపి  
సోవ్యటు రాజ్యాన్ని దెచ్చిన  
వీరరష్యా యోధులగు

# హెచ్చరికలు

కూలీగోడును కండ్లతో జూచి  
కుములుచు క్రుందే బీదయువకుడా !  
కార్మిక కర్షక ! జాగృతికారకై  
పరితపించవోయ్ పరితపించవోయ్

\* \* \*


ఆకలిబాధతో అల్లలాడే  
కన్నబిడ్డల కడుపులు చూచి  
ఆర్థితోగుండే । అనాధమాతల  
వుసురెప్పటికి । ఫలించునో ఏమొ ?

\* \* \*

సామ్యవాదమా ! జోహారంటూ  
ఆకలిమంటలు ! అల్లలాడే  
కార్మికలోకమ్ ! కదలండోయ్  
పీడను గూర్చే ! బూర్జువవర్గమ  
జాగ్రత్తంటు ! జాగ్రత్తంటూ

దేశవాద ఆ

రై తాంగ గాయకుడు



అప్పారావు

# జ్యోతిర్మయి \*


తొలిమాట

గీ. బాలికా : ఆత్మగౌరవ భంగమనిద  
లంతువో లేక ప్రాచీన రాజవరుల  
కపయశః పాత్రమని మన మందు గలత  
జెందవో, యేమొకాదుసుమా ? జీర్ణమైన  
భారతఖండసామ్రాజ్య గౌరవంబు  
తొంటినెలవున నెలకొల్పి తొడరి యాంధ్ర  
బాలలోకై క సన్మాన పాత్రయనెడి  
ఘనతదక్కింపగాజేయ గలవుసుమ్ము  
సంశయంబేల వినుమెందు సాటిలేని

\* ఈపుస్తకాన్ని 1933 లో వ్రాసాడు. అందులోని కొన్ని భాగాలను ఇచట తిరిగి ముద్రించుచున్నాము. దీనికి శ్రీ ఉమర్ ఆలీ ఖాన్ కవి వ్రాసిన ఆశీర్వాదాన్ని, రచయిత ఇష్టాగోష్ఠి వేరొకచోట ప్రకటించుచున్నాము.

యా మహాదైర్యగాంభీర్య భీమపౌరు  
 షప్రతాపముల గడించి సమరభూమి  
 జిచ్చు పిడుగులవలె నరి నేనజీల్చి  
 జగతినాచంద్ర తారార్క జయముగొనిన  
 రాజపుత్రులకీర్తి సామ్రాజ్యములకు  
 గారణము చారణీ సంఘఘనతగాదె ?  
 కాన నీకీర్తికేలోటు గానరాదు;  
 అంద్రతనయుల సత్కీర్తి యలరనాంద్ర  
 మాతకొమరుల దీవెనల్ మనుపునట్లు  
 భావి భారతపుత్రులు ప్రథితశౌర్య  
 మానధనులను పేర్వాసి మహిమ దసర  
 భరతభూమికి సౌభాగ్య భాగ్యమమర  
 వీరతంగొల్పు చారణీ వేషమూని  
 పల్లెపదములనెల్లెత్తి పాడుకొనుచు  
 నాంద్రబాలిక ! పల్లెల కరుగుమమ్మ

రైతాంగ గ్రంథమాల స్థాపకులు



ఆచార్య రింగాగారు

# పృథ్వీ రాజు

గీ. భండనము క్షత్రియాధమ దండనము  
 కొరకు నిర్మింపబడెనొనా గఱకుచంద్ర  
 హాసమును గేలనెత్తి భయంకరముగ  
 లీల జయచంద్రు సత్వంబు తూల వాని  
 నైన్యముకలంగ సంయుక్త చావదోడు  
 గాగ బిరుదుమగండల గర్వ ముడిపి  
 దండధరు పాలికింబుచ్చి గండుమిగులు  
 పృథ్వీరాజేంద్రు వీర్యగాం భీర్యశౌర్య  
 పాటవము భారతావనిన్ మాటువడియె  
 నతడు పాలించువేళయే యార్యభూమి  
 కదిజగద్రాజ్యరమణీయ మదియనింత  
 జీవశక్తుల గ్రుమ్మర జేయువర్ష  
 పాతమామహాపుణ్య మెప్పట్ల నరిగె  
 నెన్నిజన్మంబులకునై న నెఱుగగలమె ?

# దుర్గాదాసు

గీ. మీసములుద్రిప్పి కనులెర్రజేసివిలయ  
 కాలరుద్రుని గాంభీర్య కలనమించి  
 సప్తపాథోధులు కలంగ జగతినెట్టి  
 మోషజొప్పమె తద్దోష కూర్మిమించు  
 భాషణంబులనెవడు న న్బట్టువాడు  
 ఓరియారంగజీబ ! యోరారి దుష్ట !  
 సజ్జనవిభూషితుడు తండ్రీ షహజహను  
 జంపసమకట్టవే? అన్న జంపవొక్కా?  
 కరకుకటికిని యా పాప కర్మమివుడె  
 యనుభవింప వధించెద నంచుగేల  
 గత్తియుళిపించె బాదుషా చిత్తమద్రువ  
 యడలి యొవమూల గ్రుక్కుమి న్కకయుండ  
 బిరికిపందవు నినుజంపి వీరభూమి  
 తారణంబై న యీఖడ్గ ధార నశుచి  
 గానొనర్ప నటంచు బి రాననేగె;  
 స్వీయధర్మాభిరక్షణ స్థిరవిహారి  
 ధర్మమూర్తి దుర్గాదాసు ధైర్యపటిమ  
 లేశమాత్రంలు సాధింపలే రిదేమొ ?  
 ఆధునిక గర్వ్యాదుస్థితి యజ్ఞలైన  
 యాంధ్రయువజన నయనలక్ష్యంబుగాగ

# జి జి యా బా యి

గీ. ఔర : జగదేకసత్కీర్తి నందశౌర్య  
 ధైర్యములనుగ్గుబాలతో దనయుబెంచి  
 యామె బిడ్డడా ? వీరవి హారమొప్ప  
 గరకు తురకలఖండించి కదనమందు  
 నరిజనభయంకరుండవె యతులకీర్తి  
 నందు మనిబలియొసంగె నీ యార్యభూమి  
 కీమెలోకై క మహనియ, యిట్టితల్లి  
 కన్నకానుపె కానుపు గాక సాదు  
 సంఘముల కార్తిగొలుపున సాధుకన్న  
 కడుపు వ్యర్థంబుగాదొకో కాంతియనుచు  
 నార్యరమణులు హారతులందియొసంగ  
 బ్రతిగృహంబున బ్రతిమల ప్రతిభవెల్లు  
 జీజియాబాయి చనియెను జింతలనెడి  
 కారమబ్బులు గ్రమ్మెను గగనమందు  
 భారతీయాస్య మంజుల ప్రతిభమాసె;  
 నీశ్మశానంబునందున నేమిసేయ  
 వలనుపడ దెంతజూచిన వడిగనరిగి

# చ త్ర ప తి శి వా జి

గీ. కెవ్వమని సేనలార్యంగ గేలగత్తి  
 నెత్తిశతృనృపాలుర జిత్తులెల్ల  
 నడవిపొల్గాగ భయదమా నాహవోర్వి  
 స్వేచ్ఛవీరవిహారంబు జేసి విజయ  
 దుందుభులు మ్రోయ స్వాతంత్ర్య దుగ్ధములను  
 దెచ్చియింపార ప్రజల కందిచ్చునాటి  
 జీజియాబిడ్డ శౌర్యంపు చిన్నలైన  
 నెమకిజూచిన గన్నట్ట నేరవకట :  
 యామహాశౌర్యమెచ్చోట నణగిపోయె  
 మించుశ్రీమించు యశమ దే మిత్తిమింగె  
 నో యిసీ ! యాంధ్రబాలికా : యోయనుటకు  
 నోచుకొనదాయె నీతల్లి నోములన్న  
 హృదయమున బొంగిపొరలెడు యదురువుట్టె  
 వేడినిట్టూర్పులే సదా వేడ్కలయ్యె  
 ఘనసుషుప్తిని స్వప్నముల్గొంచుచున్న  
 యాంధ్రబాలుర యజ్ఞాన మణగద్రొక్కి  
 యాత్మగౌరవ మొలుకాడ నవనరతము

# కృష్ణ దేవ రాయలు

గీ. కృష్ణదేవుండు వసుధ శ్రీ కృష్ణదేవ  
 రాయడై జన్మగైకొని రాజ్యపాల  
 నమ్మొనర్చుచునుండె ధన్యతజెలంగ  
 ప్రజలునుతియింప సత్కీర్తి ప్రతిభవెలయ  
 గననకన్నియ ముద్దుల కరవుదీర  
 నాంధ్ర సామ్రాజ్యకన్యక నాదరించి  
 సరస సంగీతసాహిత్య సరసిముంచి  
 తేల్చినట్టి మహాబోగి ధీవిశాలు  
 డాంధ్రభోజాభి ధానుండె యస్తమింప  
 నాంధ్ర సామ్రాజ్య జయశబ్ద మాంధ్రయోధ  
 వరులకును జయయనిపల్కు పరమపుణ్య  
 కాలమాఽకాలగర్భసం క్రాంతమయ్యె  
 నాదినంబుమదిందోప నడలువుట్టి  
 కనుల బాష్పాంబువులు గ్రమ్ము; గాంతిబాసి  
 నట్టి యీ విజసిస్థలి యటవిసీమ  
 గ్రుమ్మరినలాభమెవ్విధి గూడరాదు;  
 ఆంధ్రయువజన హృద్ధీధి నందెవైచి భ॥

# అప్పాజీ

గీ॥ ఆంధ్రరాజ్యేందిగారామ యద్వితీయ  
 మైన యీతనిరాజకీయంపుకార్య  
 కలన గృష్ణరాయలభుజ స్కంధమెక్కి  
 నవ్యవైభవ విస్ఫూర్తి నాట్యమాడె  
 నితడు లేకున్నతనికే గతినిగల్గు  
 ప్రతిగనగరాని యేకాత పత్రవిభవ  
 కీర్తిగరిమంబు చారిణీ గీతికలకు  
 జవులుమిగులంగ బుట్టించు శక్తియున్నె ?  
 తిమ్మరుసులేని కృష్ణుని దీప్తియేడ  
 ననుచు బ్రజలాడు మాటల నాలకించి  
 చిఱునగవు నెమ్మొగంబున జిందులాడ  
 దయ నిరాడంబర స్ఫూర్తి దలనువ్రాల్చి  
 యరుగుప్రతిభాధ్యు డరిగెన య్యమరవురికి  
 లేడులేడింక నప్పాజి లెండులెండు  
 కూశలారా! యనుచుగోడి కూతగూసె;  
 ధర్మసామ్రాజ్య నాశనో దాగమతుల  
 నంచకులమానసంబుల పనటదీదె;  
 సత్పురుషపాళి కుత్పాత సమితిదోచె  
 నకట! దేశంబు నలువంక లలముకొన్న  
 యీదృశదురంత విషవల్లు లెండిపోవ



(1930)

అట్టి పత్రి

## ఖడ్గతిక్కన

గీ, తిక్కనా ! యెంతయభిమాన ధీవిశాలి  
 వోయి యిటు ధర్మసతి యటు సురుగుణాఢ్య  
 మాత చిన్నచేతలకె నీ మనము చిన్న  
 బుచ్చుకొని సంగరస్థలి బోయిపడితె !  
 యుటుము రుటుమలేదే ! విలయ ముర్విదోప  
 సప్త పాధోలుకలంగి జగమువడక  
 లేదె ? నీవంటి వీరుండు లేమిజేసి  
 ప్రకృతియెంతటి కాఠిన్య భావయౌర !  
 భావిభారతపుత్రులు భాగ్యభోగ  
 జాలములమున్ని యనియన జడియుచుండు  
 రట్టివేశను వనిత లీ యద్వితీయ  
 పద్ధతిని బోవవలయును ప్రథితబుద్ధి  
 ననెడి హితవునుబోధింప నని దొరంగి  
 తంతియేగాని భయమున నీగిగాదు;  
 ఖడ్గతిక్కన ! నీవెంత ఘనుడవోయి

.....  
 అట్టితిక్కన వీరుడై యరుగ దివికి  
 నాంధ్రజగమున దౌర్భాగ్య మవతరించె,  
 నతనిమార్గంబు సోదరు లనుసరింప

## కన్యకాదేవి

గీ. మానసంరక్షణార్థమై ప్రాణమైన  
దృణమువలె బాలికలువ్రేల్చు దిట్టలంచు  
బూతభారతఖండవి ! ఖ్యాతినెరప  
హితమెఱింగింప జన్మించె నింతిమిన్న  
కన్యకాదేవి యెంతటి గడసరియొకొ  
విష్ణువర్ధన రాజేంద్ర విభవమెల్ల  
మానవసంరక్షణార్థమై మాపికాదె  
వీరసామ్రాజ్యలక్ష్మితో వియ్యమందె  
నరయుమోయాండ్ర వీరుడా ! ఆర్యభూమి  
మానమే పోవుచోనింక బ్రాణమేల ?  
ప్రాచ్యవిజ్ఞానమంతయు బాడువడుట  
నాండ్రుల మహత్తరవ్యక్తి యారనుండె  
రండహోయంచు గర్తవ్య భండనమున  
జీరిప్రాచీన ప్రతిభను జేరుడనుచు

## కవయిత్రి మొల్ల

గీ. స్వీయకావ్యామృత రసంబు చిందులాడ  
భువనమానందసాంద్రమై కవిజనాళి  
డెందములు భానవిప్లవ మందజగతి  
నూత్న సౌందర్యమునుజొన్ను నోమునోచి  
నవరసంబులజేర్చి యీ నాతిభళిర  
వ్రాసెనొకా ! జగత్తు నె చాసనంగ  
రామచరితంబు రమణీయ రచనమించి  
యిమ్మహారచనాప్రాధి యెరుగమెందు  
నోట జవులూరదీయని మాటపొంది  
కలుచు ముద్దుసామెతలచే గలసి చదువు  
వారలను నూత్నరమణీయ వసుధడించు  
కవనసంపద గాంచిన గరిత యీమె  
స్వర్గముననుండి దీవెనల్ పంపుచున్న  
మొల్ల మధురకవిత్వంబు ముద్దునకును  
గానుపింప లేదీకాల కర్మమేమొ ?  
ఆ కవిత్వంబునంగల యనుపమాన  
రమ్యభావాలుతేట తెల్లంబుగాగ  
నార్యకవయిత్రి విజ్ఞాన మాండ్రులెఱుగ

# రాజా రామ మోహనరాయి

గీ. కరకు పాషాణకాఠిన్య కలితహృదయ  
 భావముల సహగమనంబె భావ్యమైన  
 మోక్షవై భవ పదవికి మూలమనుచు  
 రోదనము మద్దెలలమ్రోత లోననిముడ  
 భర్తశవమున భార్యను బట్టికట్టి  
 దగ్ధమొనరించుచుండెడు దారుణులగు  
 మనుజురూపరాక్షసుల దుర్మార్గఫక్కి  
 గని నిరంతరకృషిచేత జెనకివై చి  
 భారతక్షితి విజ్ఞాన భాస్కరునకు  
 జ్ఞోటాసంగిన ధార్మిక సూక్తివేత్త  
 రామమోహను సౌజన్య సౌమ్యభావ  
 మెఱుకపడరాదదెచ్చోట మరుగువడెనొ  
 యామహాత్ముండు దివికేగ నంతలోన  
 నిమ్మహాతల సౌభాగ్య మెగిరిపోయె  
 నతని విజ్ఞానదీప్తుల నభ్యసించి  
 దేశయువకులు నేత్రముల్ దెరచిస్వీయ  
 పతన దుస్థితివేవేగ భాసికొనగ

# తు ది మూట

గణపతిమహీశు నతుల సత్కాంతికిర్తి  
 రుద్రమాంబ భుజాస్ఫుర్తి రౌద్రమూర్తి  
 కాకతివ్రతాపకేసరి గర్జనమున  
 లొంగిపోరలెడి యాంధ్ర వి స్ఫుర్తియేమి ?

ఆంధ్రరమకిట్టి దౌర్భాగ్య మమరెచిట్టి  
 తల్లి ! లేరెమ్ము సోమరితనము నడచి  
 ఘోరమగు జెమచిహ్నాల గూల్చివై చి  
 యాంధ్ర భూస్థలి యొన్నత్య మరయరండు  
 రండోహోయంచు నాంధ్రుల రక్షజేయ  
 భరతభూమికి సౌభాగ్య భాగ్యమమర  
 వీరతంగొల్పు చారిణీ వేషమూని  
 పల్లెపడముల నెల్లెత్తి పాడుకొనుచు  
 నాంధ్ర లలికా ! పల్లెల కరుగుమమ్మ

# రై తాం గ గ్రంథ మా ల

హరిజన నాయకుడు

రచయిత :—యన్. జి. రంగా. యం. యల్. ఎ.

|                      |      | వెల  | 0 | 8 | 0 |
|----------------------|------|------|---|---|---|
| రై తు భజనావళి        | .... | .... | 0 | 2 | 0 |
| తెల్పుకోదగిన పట్టాభి | .... | .... | 0 | 4 | 0 |
| ఆకలి మంటలు           | .... | .... | 0 | 2 | 0 |
| జ్యోతిర్మయి          | .... | .... | 0 | 2 | 0 |

## అ చ్చు కా వా ల్పి న గ్రంథా లు

|                       |      |      |
|-----------------------|------|------|
| త్రిపురీ సమస్య        | .... | .... |
| అంబుల పొది            | .... | .... |
| జ్యోతిర్మయ నక్షత్రాలు | .... | .... |

# క్రాంతి

రైతుల, కూలీల రాచకీయ హక్కుల

కోసరం పోరాడే పత్రిక

ప్రపంచ రాచకీయాలను చక్కగా

బోధిస్తుంది

# ఇంతెందుకు

కాపీ తెప్పించుకు మీరే

తెలుసుకోండి

సం. చందా 4-0-0 విడి పత్రిక అణా.